



# របាយការណ៍ប្រចាំត្រីមាសទី២

គិតត្រឹមថ្ងៃទី៣០ ខែមិថុនា ឆ្នាំ២០២២

ក្រុមហ៊ុនមីក្រូហិរញ្ញវត្ថុ ប្រាសាក់ ម.ក







**ព័ត៌មានហិរញ្ញវត្ថុសង្ខេប**

ស្ថានភាពហិរញ្ញវត្ថុ (លានរៀល)	ខែមិថុនា ឆ្នាំ២០២២	ខែធ្នូ ឆ្នាំ២០២១	ខែធ្នូ ឆ្នាំ២០២០
ទ្រព្យសកម្មសរុប	១៨.៩២៧.៧២១	១៧.៦០១.៧៩១	១៤.៦២៨.០៤១
បំណុលសរុប	១៥.៧៨០.៩២១	១៤.៨៥៤.៥៣៤	១២.៥២៩.៣៤១
មូលធនសរុប	៣.១៤៦.៨០០	២.៧៤៧.២៥៧	២.០៩៨.៧០០
<b>លទ្ធផលហិរញ្ញវត្ថុ (លានរៀល)</b>	<b>ត្រីមាសទី២ ឆ្នាំ២០២២</b>	<b>ត្រីមាសទី២ ឆ្នាំ២០២១</b>	<b>ត្រីមាសទី២ ឆ្នាំ២០២០</b>
ចំណូលសរុប	៦១៧.៨៣៨	៥២០.៥៨៨	៤៣១.៤៧៣
ចំណេញ/(ខាត)មុនបង់ពន្ធ	២៤៩.៩៦៣	១៦៤.៦០៣	៦៥.៨៧៩
ចំណេញ/(ខាត)សុទ្ធក្នុងការិយបរិច្ឆេទ	២០០.៥៤២	១៣២.០៩៤	៥២.៧០០
លទ្ធផលលម្អិតក្នុងការិយបរិច្ឆេទ	១៩៩.៣៣៦	១៤៩.១២២	៦២.៦១៨
<b>អនុបាតហិរញ្ញវត្ថុ (សម្រាប់គ្រឹះស្ថានធនាគារនិងហិរញ្ញវត្ថុ)</b>	<b>ខែមិថុនា ឆ្នាំ២០២២</b>	<b>ខែធ្នូ ឆ្នាំ២០២១</b>	<b>ខែធ្នូ ឆ្នាំ២០២០</b>
អនុបាតសាធនភាព	១៩,០០%	១៨,៩៨%	១៨,៩១%
អនុបាតបំណុលធៀបនឹងមូលធន	៥០១,៤៩%	៥៤០,៧០%	៥៩៧,០០%
អនុបាតសន្ទនីយភាព	១៣៥,៨០%	១៦០,៣១%	២៣២,៧៨%
អនុបាតឥណទានមិនដំណើរការ <sup>(១)</sup>	១,២២%	១,៥៤%	១,៣៧%
អនុបាតប្រាក់បញ្ញើធៀបនឹងឥណទាន	៦៨,១៤%	៦៩,៧៧%	៦៩,៧៤%
<b>អនុបាតហិរញ្ញវត្ថុ (សម្រាប់គ្រឹះស្ថានធនាគារនិងហិរញ្ញវត្ថុ)</b>	<b>ត្រីមាសទី២ ឆ្នាំ២០២២</b>	<b>ត្រីមាសទី២ ឆ្នាំ២០២១</b>	<b>ត្រីមាសទី២ ឆ្នាំ២០២០</b>
អនុបាតចំណេញធៀបនឹងទ្រព្យសកម្មជាមធ្យម <sup>(២)</sup>	១,១០%	០,៨៧%	០,៣៩%
អនុបាតចំណេញធៀបនឹងមូលធនជាមធ្យម <sup>(២)</sup>	៦,៨០%	៥,៨៨%	២,៨០%
អនុបាតលទ្ធភាពបង់ការប្រាក់	២០២,០៧%	១៧៨,៩១%	១៣២,២៥%
ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	គ្មាន	គ្មាន	គ្មាន
ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	គ្មាន	គ្មាន	គ្មាន
អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន)	គ្មាន	គ្មាន	គ្មាន

<sup>(១)</sup> អនុបាតត្រូវបានគណនាតាមនិយមន័យរបស់ធនាគារជាតិនៃកម្ពុជា

<sup>(២)</sup> អនុបាតត្រូវបានគណនាលើប្រាក់ចំណេញសុទ្ធរយៈពេល៣ខែ គិតចាប់ពីថ្ងៃទី១ ខែមេសា ដល់ថ្ងៃទី៣០ ខែមិថុនា ឆ្នាំ២០២២

# ក្រាហ្វិកអំពីព័ត៌មានហិរញ្ញវត្ថុសង្ខេប



**ក្រុមប្រឹក្សាភិបាល**



លោក Kwi Sang JUN  
ប្រធានក្រុមប្រឹក្សាភិបាល



លោក អ៊ុំ សមអឿន  
អភិបាល



លោកបណ្ឌិត Dong Hyun CHOI  
អភិបាល



លោក Jaehong PAK  
អភិបាលឯករាជ្យ



លោក Kyung Cheon LEE  
អភិបាលឯករាជ្យ



លោក ថ័ន្ទ សុផល  
អភិបាលឯករាជ្យ

**សេចក្តីផ្តើមរបស់ប្រធានក្រុមប្រឹក្សាភិបាល**

យើងខ្ញុំមានសេចក្តីសោមនស្សសូមបង្ហាញជូនលទ្ធផលហិរញ្ញវត្ថុរបស់គ្រឹះស្ថានមីក្រូហិរញ្ញវត្ថុ ប្រាសាក់ ម.ក ក្នុងត្រីមាសទី២ ឆ្នាំ២០២២ ស្របតាមតម្រូវការរបស់និយ័តកម្មលម្អិតមួយ។

ចាប់តាំងពីចុងឆ្នាំមុនរហូតមកដល់ត្រីមាសទី២ ឆ្នាំ២០២២ យុទ្ធសាស្ត្រ «រស់ជាមួយកូវីដ-១៩» បានអនុញ្ញាតឱ្យកម្ពុជាបើក ប្រទេសឡើងវិញ ដែលជំរុញឱ្យមានការងើបឡើងវិញនៃសេដ្ឋកិច្ច។ កំណើនសេដ្ឋកិច្ចត្រូវបានរំពឹងថានឹងមានអត្រា ៤,៥% នៅឆ្នាំ ២០២២ នេះបើយោងតាមការព្យាករណ៍ចុងក្រោយរបស់ធនាគារពិភពលោក។ ទោះយ៉ាងនេះក្តី ផ្លូវទៅមុខទៀតនៅស្រពេចស្រពិលនៅ ឡើយ។ ការឡើងថ្លៃប្រេងឥន្ធនៈ និងថ្លៃស្បៀងអាហារលើពិភពលោកដោយសារតែសង្គ្រាមនៅប្រទេសអ៊ុយក្រែន កំពុងតែថែមទម្ងន់នៃ ការលំបាកថែមទៀតទៅលើជនក្រីក្រ ហើយវាក៏នឹងធ្វើឱ្យការកាត់បន្ថយភាពក្រីក្រថែមថយល្បឿនវិញ។ នៅក្នុងដំណាក់កាលមធ្យម សេដ្ឋកិច្ចត្រូវបានរំពឹងថានឹងមានកំណើនជាមធ្យម ៦% ក្នុងមួយឆ្នាំ ដោយសារអំណោយផលពីច្បាប់វិនិយោគថ្មី អមដោយកិច្ចព្រម ព្រៀងពាណិជ្ជកម្មទ្វេភាគីនានា សម្រាប់ជួយជំរុញការវិនិយោគ និងការធ្វើពាណិជ្ជកម្ម។

ស្ថិតក្នុងបរិយាកាសអាជីវកម្មដែលមានការលំបាកបែបនេះ ប្រាសាក់បានដើរតួយ៉ាងសំខាន់ក្នុងការរួមចំណែកដល់ការអភិវឌ្ឍ សេដ្ឋកិច្ចប្រកបដោយនិរន្តរភាព តាមរយៈការបន្តបញ្ចេញប្រាក់កម្ចីថ្មីដល់អតិថិជនរបស់ខ្លួន។ ថ្មីនេះ ប្រាសាក់ក៏បានចូលរួមក្នុងការ ផ្តល់ប្រាក់កម្ចីក្រោម «គម្រោងសហហិរញ្ញប្បទានស្តារនិងជំរុញកំណើនក្នុងវិស័យទេសចរណ៍» បន្ទាប់ពីទទួលបានជោគជ័យក្នុងការ បញ្ចេញកម្ចីចំនួន ១៧ លានដុល្លារអាមេរិក ក្រោម «គម្រោងសហហិរញ្ញប្បទានទ្រទ្រង់សហគ្រាសធុនតូច និងមធ្យម» កាលពីឆ្នាំ ២០២០ និង២០២១ ដែលជាគំនិតផ្តួចផ្តើមរបស់រាជរដ្ឋាភិបាលកម្ពុជាក្នុងការផ្តល់ប្រាក់កម្ចីដែលមានអត្រាការប្រាក់ទាបសម្រាប់សហ គ្រាសធុនតូច និងមធ្យម ដើម្បីចូលរួមស្តារសេដ្ឋកិច្ចឡើងវិញ។

ក្នុងត្រីមាសនេះ ប្រាសាក់ បានពង្រីកសេវាទូទាត់វិក្កយបត្រតាមរយៈកម្មវិធី PRASAC Mobile Banking ដោយបានដាក់ ដំណើរការសេវាទូទាត់វិក្កយបត្ររដ្ឋាករទឹកស្វយ័តសៀមរាប។ យើងក៏បានដាក់ឱ្យដំណើរការសេវាទូទាត់តាម ខេអេចយូអរ (KHQR) នៅតាមហាងទំនិញពាណិជ្ជករនានាជាដៃគូដើម្បីលើកជំរុញការទូទាត់ឆ្លងធនាគារ។ សម្រាប់ផ្នែកទំនួលខុសត្រូវសង្គមវិញ យើងបាន ខិតខំដល់កាកបាទក្រហមកម្ពុជា ដើម្បីគាំទ្រដល់សកម្មភាពសង្គមនិងមនុស្សធម៌របស់ស្ថាប័ននេះ ហើយយើងក៏បានចាប់ផ្តើមសាង សង់អគារបណ្ណាល័យចំនួន ២ បន្ថែមទៀតផងដែរ ដើម្បីលើកកម្ពស់វប្បធម៌អាន។ សម្រាប់អភិបាលកិច្ចសាជីវកម្ម យើងទទួលបាន កិត្តិយសជាថ្មីម្តងទៀត ដែលបានទទួលលិខិតថ្លែងអំណរគុណ និងកោតសរសើរពី សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ចំពោះការចូលរួមចំណែកបំពេញកាតព្វកិច្ចបង្កើនជំនួយជូនដល់ប្រាសាក់ និងទទួលបាន ឈ្មោះជាក្រុមហ៊ុនដែលបានបង្កើនចំនួនជាងគេ ជាប់ចំណាត់ថ្នាក់លេខ២ និងទទួលបានអនុលោមភាពសារពើពន្ធ ប្រភេទមាស ក្នុង ឆ្នាំ២០២១ ពីអគ្គនាយកដ្ឋានពន្ធដារ។

ក្រលេកមើលលទ្ធផលហិរញ្ញវត្ថុវិញ ជាថ្មីម្តងទៀត ប្រាសាក់ បានបង្ហាញឱ្យឃើញនូវកំណើនយ៉ាងខ្លាំងលើគ្រប់ផ្នែក រួមបញ្ចូល ទាំងទ្រព្យសកម្ម សមតុល្យប្រាក់បញ្ញើ និងសម្លៀកឥណទាន ប្រាក់ចំណេញ ក៏ដូចជាបច្ចេកវិទ្យាហិរញ្ញវត្ថុ។ យើងខ្ញុំបានរៀនសូត្រពី បញ្ហាប្រឈមជាច្រើនឆ្នាំកន្លងមក ដែលធ្វើឱ្យប្រាសាក់ក្លាយជាស្ថាប័នរឹងមាំ និងមានស្ថិរភាពក្នុងរយៈពេល ២៧ ឆ្នាំនៃកំណើន ប្រកបដោយចីរភាព។ ជាលទ្ធផលនៅចុងត្រីមាសទី២ ឆ្នាំ២០២២ ទ្រព្យសកម្មសរុបមានចំនួន ៤,៦៥ ប៊ីលានដុល្លារអាមេរិក កើនឡើង ២១,៤១% បើប្រៀបធៀបនឹងត្រីមាសដូចគ្នាក្នុងឆ្នាំ២០២១។ សមតុល្យប្រាក់បញ្ញើបានកើនឡើងដល់ ២,៨១ ប៊ីលានដុល្លារអាមេរិក ហើយសម្លៀកឥណទានសរុបមានចំនួន ៤,១២ ប៊ីលានដុល្លារអាមេរិក។ មូលធនសរុបបានកើនឡើង និងឈានដល់ ៧៧៣ លាន ដុល្លារអាមេរិក។ ដើមទុនចុះបញ្ជី ត្រូវបានដំឡើងរហូតដល់ ៤០០ លានដុល្លារអាមេរិកនៅត្រីមាសទី២នេះ ។

លទ្ធផលទាំងនេះផ្តើមចេញពីការអនុវត្តដោយជោគជ័យនូវយុទ្ធសាស្ត្រអាជីវកម្មជីវិតមាំរបស់គ្រឹះស្ថាន ការផ្តល់សេវាហិរញ្ញវត្ថុ តម្រូវតាមអតិថិជនគោលដៅ ជាមួយនឹងការបម្រើសេវាល្អឥតខ្ចោះ ការគ្រប់គ្រងហានិភ័យយ៉ាងរឹងមាំ ការត្រួតពិនិត្យផ្ទៃក្នុងដ៏ខ្លាំងក្លា និងការអនុវត្តការប្រតិបត្តិតាមដ៏មានប្រសិទ្ធភាព ដែលទាំងនេះអនុវត្តដោយបុគ្គលិកទាំងអស់ប្រកបដោយការប្តេជ្ញាចិត្តខ្ពស់។

ជាស្ថាប័នហិរញ្ញវត្ថុដំបូងគេ ដែលបានបោះពុម្ពផ្សាយសញ្ញាប័ណ្ណសាជីវកម្មធំជាងគេ នៅក្នុងប្រវត្តិរបស់ផ្សារមូលធនរបស់ ប្រទេសកម្ពុជាក្នុងចំនួនទឹកប្រាក់សរុប ១២៧,២ ប៊ីលានរៀល ប្រាសាក់ បានដើរតួនាទីយ៉ាងសំខាន់ក្នុងការអភិវឌ្ឍផ្សារមូលធន និង



# មាតិកា

ព័ត៌មានហិរញ្ញវត្ថុសង្ខេប .....	i
ក្រាហ្វិកអំពីព័ត៌មានហិរញ្ញវត្ថុសង្ខេប .....	ii
ក្រុមប្រឹក្សាភិបាល .....	iii
សេចក្តីថ្លែងរបស់ប្រធានក្រុមប្រឹក្សាភិបាល .....	iv
ផ្នែកទី ១ - ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ .....	១
ក. អត្តសញ្ញាណបុគ្គលចុះបញ្ជីលក់មូលបត្រ .....	១
ខ. លក្ខណៈនៃធុរកិច្ច .....	១
គ. ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ .....	២
ផ្នែកទី ២ - ព័ត៌មានអំពីលទ្ធផលប្រតិបត្តិការធុរកិច្ច .....	៣
ក. លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក .....	៣
ខ. រចនាសម្ព័ន្ធចំណូល .....	៣
ផ្នែកទី ៣ - របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ .....	៤
ផ្នែកទី ៤ - ការពិភាក្សា និងវិភាគរបស់គណៈគ្រប់គ្រង .....	៥
ក. ទិដ្ឋភាពទូទៅនៃប្រតិបត្តិការ .....	៥
ខ. កត្តាសំខាន់ៗដែលប៉ះពាល់លើផលចំណេញ .....	៨
គ. ការប្រែប្រួលសំខាន់ៗលើការលក់ និងចំណូល .....	៨
ឃ. ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ .....	៩
ង. ផលប៉ះពាល់នៃអតិផរណា .....	១៥
ច. គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល .....	១៥
ផ្នែកទី ៥ - ព័ត៌មានចាំបាច់ផ្សេងទៀតសម្រាប់ការពារវិនិយោគិន .....	១៧
ហត្ថលេខាអភិបាលរបស់បុគ្គលចុះបញ្ជីលក់មូលបត្រ .....	១៨

# ផ្នែកទី ១ - ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ

## ក. អគ្គសញ្ញាណបុគ្គលចុះបញ្ជីលក់មូលបត្រ

ឈ្មោះក្រុមហ៊ុនជាអក្សរខ្មែរ	គ្រឹះស្ថានមីក្រូហិរញ្ញវត្ថុ ប្រាសាក់ ម.ក
ជាអក្សរឡាតាំង	PRASAC Microfinance Institution Plc.
លេខកូដស្តង់ដារ	KH២០០០១៣១A៤២
ទីស្នាក់ការ	អគារលេខ២១២ ផ្លូវ២៧១ សង្កាត់ទួលទំពូង២ ខណ្ឌចំការមន រាជធានីភ្នំពេញ ព្រះរាជាណាចក្រកម្ពុជា
លេខទូរស័ព្ទ	+៨៥៥ ២៣ ៩៩៩ ៩១១ / +៨៥៥ ៨៦ ៩៩៩ ៩១១
លេខទូរសារ	+៨៥៥ ២៣ ២១៦ ៣៦២
វេបសាយ	<a href="http://www.prasac.com.kh">www.prasac.com.kh</a>
អ៊ីម៉ែល	<a href="mailto:info@prasac.com.kh">info@prasac.com.kh</a>
លេខវិញ្ញាបនបត្រចុះបញ្ជីពាណិជ្ជកម្ម	០០០០១១៥៧ កាលបរិច្ឆេទ៖ ១១ កញ្ញា ២០១១
លេខអាជ្ញាប័ណ្ណអាជីវកម្ម	ម.ហ ១០ ចេញដោយ៖ ធនាគារជាតិនៃកម្ពុជា កាលបរិច្ឆេទ៖ ១៩ តុលា ២០១២
សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន	០៦៧/២០០គ.ម.ក/ស.ស.វ កាលបរិច្ឆេទ៖ ៣០ មីនា ២០២០
ឈ្មោះបុគ្គលតំណាងបុគ្គលចុះបញ្ជីលក់មូលបត្រ	លោក អ៊ុំ សមអឿន

## ខ. លក្ខណៈនៃចុះបញ្ជី

ប្រាសាក់ មានអាជ្ញាប័ណ្ណជាគ្រឹះស្ថានមីក្រូហិរញ្ញវត្ថុទទួលបានប្រាក់បញ្ញើពីសាធារណៈជនពីធនាគារជាតិនៃកម្ពុជា និងធ្វើប្រតិបត្តិក្នុងរយៈពេល ២៧ឆ្នាំ ក្នុងវិស័យមីក្រូហិរញ្ញវត្ថុ និងធនាគារនៅកម្ពុជា។ បច្ចុប្បន្ននេះ ប្រាសាក់ គឺជាគ្រឹះស្ថានមីក្រូហិរញ្ញវត្ថុធំជាងគេបើគិតពីទ្រព្យសកម្ម សង្ឃឹតឥណទាន គុណភាពឥណទាន ប្រាក់ចំណេញ ប្រាក់បញ្ញើអតិថិជន និងឈរលំដាប់កំពូលក្នុងចំណោមគ្រឹះស្ថានធនាគារធំៗចំនួន ៥ នៅក្នុងប្រទេសកម្ពុជា។

ប្រាសាក់ ផ្តល់សេវាហិរញ្ញវត្ថុដ៏សម្បូរបែប មានជាអាទិ៍សេវាឥណទាន ប្រាក់បញ្ញើសន្សំ ទូទាត់វិក្កយបត្រទឹក ទូទាត់វិក្កយបត្រភ្លើង ទូទាត់វិក្កយបត្រសម្រាមនិងកាកសំណល់រឹង បង់ថ្លៃសិក្សា ទិញកាតទូរស័ព្ទគ្រប់ប្រព័ន្ធ ផ្ទេរប្រាក់ឆ្លងធនាគារទៅមករវាងគ្រឹះស្ថានជាសមាជិកប្រព័ន្ធបាគង និងប្រព័ន្ធរឺធរលេ ផ្ទេរប្រាក់ឆ្លងសាខាប្រាសាក់ ផ្ទេរប្រាក់តាមលេខសម្ងាត់ ប្តូរប្រាក់ ខេមបូឌានស៊ើរស្ទីច (CSS) ឬ សេវាដកប្រាក់តាមម៉ាស៊ីន ATM របស់ធនាគារជាសមាជិក CSS សេវាទូទាត់រហ័ស សេវាបើកប្រាក់បៀវត្ស



អេធីអឹម ម៉ាស៊ីនដាក់ប្រាក់ ប្រាសាក់ម៉ូបាល់ប៊ែងយឺង (PRASAC Mobile Banking) ប្រាសាក់អ៊ីនធឺណិតប៊ែងយឺង (PRASAC Internet Banking) ម៉ាស៊ីនឆ្លុះកាត សេវាបញ្ជាក់សមតុល្យគណនី សេវាបញ្ជាក់ការទូទាត់អចិន្ត្រៃយ៍ និងសេវាហិរញ្ញវត្ថុដទៃផ្សេងៗ ទៀត។

ជាគ្រឹះស្ថានហិរញ្ញវត្ថុឈានមុខគេនៅលើទីផ្សារដោយមានទ្រព្យសកម្មសរុបចំនួន ៤,៦៥ ប៊ីលានដុល្លារអាមេរិក គិតត្រឹមថ្ងៃទី ៣០ ខែមិថុនា ឆ្នាំ២០២២ ប្រាសាក់មានបណ្តាញការិយាល័យសាខាធំជាងគេលំដាប់ទី២ ដោយមានសាខាចំនួន ១៨២ ទីតាំង នៅ ក្នុងប្រទេសកម្ពុជា។ ប្រាសាក់ មានប្រតិបត្តិការហិរញ្ញវត្ថុដ៏រឹងមាំ ការបម្រើសេវាកម្មប្រកបដោយវិជ្ជាជីវៈ និងមានប្រព័ន្ធធនាគារស្នូល ទំនើបប្រកបដោយតម្លាភាព សម្រាប់បំពេញតម្រូវការរបស់អតិថិជន និងសាធារណជន។

**គ. ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ**

- ប្រាសាក់ បានបរិច្ចាគថវិកាចំនួន ៤០០ លានរៀល ចូលរួមជាមួយកាកបាទក្រហមកម្ពុជា ក្នុងឱកាសខួបទី១៥៩ ទិវាពិភព លោកកាកបាទក្រហម និងអង្គចន្ទក្រហម ៨ ឧសភា ឆ្នាំ២០២២។
- ប្រាសាក់ បានទទួលលិខិតថ្លែងអំណរគុណពីសម្តេច ហ៊ុន សែន បន្ទាប់ពីទទួលបានឈ្មោះជាក្រុមហ៊ុនដែលបានបង់ពន្ធ ច្រើនជាងគេ ជាប់ចំណាត់ថ្នាក់លេខ ២ និងទទួលបានអនុលោមភាពសារពើពន្ធ ប្រភេទមាស ក្នុងឆ្នាំ ២០២១ ពីអគ្គ នាយកដ្ឋានពន្ធដារ។
- ប្រាសាក់ បានចូលរួមចំណែកជាមួយផ្សារមូលបត្រកម្ពុជា ក្នុងការផ្សព្វផ្សាយនិងលើកកម្ពស់ពីសក្តានុពលនៃការវិនិយោគ លើទីផ្សារមូលបត្រនៅកម្ពុជាក្នុងឱកាស «ខួបទី ១០ឆ្នាំ ផ្សារមូលបត្រកម្ពុជា»។
- ប្រាសាក់ បានដំឡើងដើមទុនចុះបញ្ជីរហូតដល់ ៤០០ លានដុល្លារអាមេរិក ក្នុងកិច្ចខិតខំប្រឹងប្រែងត្រៀមខ្លួនកម្លាយពី គ្រឹះស្ថានមីក្រូហិរញ្ញវត្ថុទៅជាធនាគារពាណិជ្ជដ៏ធំ។
- ថ្នាក់គ្រប់គ្រងនិងបុគ្គលិកប្រាសាក់ បានស្ម័គ្រចិត្តចូលរួមបរិច្ចាគឈាមក្នុងយុទ្ធនាការ «វិស័យហិរញ្ញវត្ថុបរិច្ចាគឈាម សង្គ្រោះជីវិត» ដែលប្រព្រឹត្តទៅនៅទីស្នាក់ការកណ្តាលសហភាពសហព័ន្ធយុវជនកម្ពុជា រាជធានីភ្នំពេញ។
- ប្រាសាក់ ចាប់ផ្តើមសាងសង់អគារបណ្ណាល័យចំនួន២ បន្ថែមទៀត ដើម្បីលើកកម្ពស់វប្បធម៌អាន។
- ប្រាសាក់ បានដាក់ឱ្យដំណើរការសេវាទូទាត់វិក្កយបត្រទឹក រដ្ឋាករទឹកស្វយ័តសៀមរាប តាមរយៈ PRASAC Mobile Banking ដោយមិនអស់កម្រៃសេវានោះឡើយ។
- ក្នុងត្រីមាសទី ២ ឆ្នាំ២០២២ ប្រាសាក់បានចុះកិច្ចព្រមព្រៀងប្រាក់កម្ចី រវាងទ្វេភាគី ចំនួន ៤ សម្រាប់រយៈពេល ៣ ឆ្នាំ ក្នុង ចំនួនទឹកប្រាក់សរុប ៣៩ លានដុល្លារអាមេរិក ដោយក្នុងនោះផងដែរកម្ចីជាប្រាក់រៀលមានចំនួនសមមូលជាទឹកប្រាក់ ២៩ លានដុល្លារអាមេរិក ជាមួយអ្នកផ្តល់កម្ចីក្នុងស្រុក និង ក្រៅស្រុកដើម្បីគាំទ្រសកម្មភាពការផ្តល់កម្ចីរបស់ខ្លួន។
- ក្នុងខែមិថុនា ឆ្នាំ២០២២ ប្រាសាក់បានចុះកិច្ចព្រមព្រៀងស្តីអំពីការអនុវត្តគម្រោងសហហិរញ្ញប្បទានស្តារ និងជំរុញ កំណើនក្នុងវិស័យទេសចរណ៍ ក្នុងចំនួនទឹកប្រាក់សរុប ៥ លានដុល្លារអាមេរិក ដែលជាគំនិតផ្តួចផ្តើមរបស់រាជរដ្ឋាភិបាល តាមរយៈធនាគារសហគ្រាសធុនតូច និងមធ្យម កម្ពុជា ម.ក ក្នុងគោលបំណងដើម្បីផ្តល់កម្ចីដល់ម្ចាស់អាជីវកម្មក្នុង វិស័យទេសចរណ៍ សម្រាប់យកទៅប្រើប្រាស់ ក្នុងការស្តារអាជីវកម្ម និងលើកដំណើរការអាជីវកម្មឡើងវិញ ដែលប៉ះពាល់ ដោយសារតែវិបត្តិនៃការរីករាយជាលំដាប់ដំកូរីដ-១៩ ។

## ផ្នែកទី ២ - ព័ត៌មានអំពីលទ្ធផលប្រតិបត្តិការធុរកិច្ច

### ក. លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក

លទ្ធផលសំខាន់ៗសម្រេចបាន	ខែមិថុនា ឆ្នាំ២០២២	ខែធ្នូ ឆ្នាំ២០២១	ខែធ្នូ ឆ្នាំ២០២០
<b>សេវាឥណទាន</b>			
ចំនួនអតិថិជនសេវាឥណទាន	៤៨៣.៥៤៤	៤៦៥.១៤៩	៤៤២.៨៣៣
សម្លៀកឥណទានសរុប (លានរៀល)	១៦.៧៧៥.១៧៨	១៥.២៧០.៨១២	១២.២៤៩.០៤២
<b>សេវាបញ្ជីសន្សំ</b>			
ចំនួនអតិថិជនសេវាបញ្ជីសន្សំ	៦៨៦.២៣១	៦៦០.៩៧៦	៦២៧.១៨៨
សមតុល្យប្រាក់បញ្ជីសន្សំសរុប (លានរៀល)	១១.៤៣០.៩៤៥	១០.៦៥៤.៣៧៦	៨.៥៤២.៦៩១
<b>ផ្សេងៗ</b>			
ចំនួនការិយាល័យ	១៨២	១៨២	១៨២
ចំនួនបុគ្គលិក	៩.៣៧៥	៩.៣៣០	៩.០៤២
ចំនួនម៉ាស៊ីនឆ្លុះកាត	៥០៥	៥០៥	៥១៤
ចំនួនម៉ាស៊ីនអេធីអិម	១៤៣	១៤១	១៤១
ចំនួនប័ណ្ណអេធីអិមកំពុងដំណើរការ	៥៤.៥៦៧	៥៣.៤៥៤	៥៦.០៦០
ចំនួនអ្នកប្រើប្រាស់សេវាធនាគារចល័តកំពុងដំណើរ	៨១.៨៥៨	៣៩.៨៥៦	២១.២១៣

### ខ. វេនាសម្ព័ន្ធចំណូល

ល.រ	ប្រភពចំណូល	ត្រីមាសទី២ ឆ្នាំ២០២២		ត្រីមាសទី២ ឆ្នាំ២០២១		ត្រីមាសទី២ ឆ្នាំ២០២០	
		ទឹកប្រាក់សរុប (លានរៀល)	ភាគរយ (%)	ទឹកប្រាក់សរុប (លានរៀល)	ភាគរយ (%)	ទឹកប្រាក់សរុប (លានរៀល)	ភាគរយ (%)
១	ចំណូលពីការប្រាក់	៥៩៦.១៧៥	៩៦,៤៩%	៥០០.៩៧០	៩៦,២៣%	៤២០.៩៨៦	៩៧,៥៧%
២	ចំណូលកម្រៃជើងសារ	៩.៣៤០	១,៥១%	៨.៧៧៨	១,៦៩%	២.១២៩	០,៤៩%
៣	ចំណូលផ្សេងៗ	១២.៣២៣	១,៩៩%	១០.៨៤០	២,០៨%	៨.៣៥៨	១,៩៤%
<b>ចំណូលសរុប</b>		<b>៦១៧.៨៣៨</b>	<b>១០០%</b>	<b>៥២០.៥៨៨</b>	<b>១០០%</b>	<b>៤៣១.៤៧៣</b>	<b>១០០%</b>

### ផ្នែកទី ៣ -

## របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ

សូមពិនិត្យមើលឧបសម្ព័ន្ធនៃរបាយការណ៍ហិរញ្ញវត្ថុដែលត្រូវបានត្រួតពិនិត្យឡើងវិញដោយសវនករឯករាជ្យដូចមានជូនភ្ជាប់។

## ផ្នែកទី ៤ - ការពិភាក្សា និងវិភាគរបស់គណៈគ្រប់គ្រង

ការពិភាក្សា និងវិភាគខាងក្រោមនេះ គឺជាការពិភាក្សារបស់គណៈគ្រប់គ្រងប្រាសាក់ ទៅលើលទ្ធផលប្រតិបត្តិការ និងស្ថានភាពហិរញ្ញវត្ថុ ដោយផ្អែកលើរបាយការណ៍ហិរញ្ញវត្ថុគិតត្រឹមកាលបរិច្ឆេទថ្ងៃទី៣០ ខែមិថុនា ឆ្នាំ២០២២ ដែលត្រូវបានត្រួតពិនិត្យរួចរាល់ដោយសវនករឯករាជ្យ KPMG Cambodia Ltd ។ របាយការណ៍ហិរញ្ញវត្ថុ ត្រូវបានរៀបចំស្របតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា (“CIFRS”) និងបទបញ្ញត្តិទូទៅ ដែលចេញដោយធនាគារជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគទៅលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗដែលមានផលប៉ះពាល់ដល់ប្រាក់ចំណេញរបស់ប្រាសាក់។

### ក. ទិដ្ឋភាពទូទៅនៃប្រតិបត្តិការ

#### ១. វិភាគចំណូល

ប្រាសាក់ រកប្រាក់ចំណូលបានមកពីប្រភពសំខាន់ៗចំនួន ៣ ដូចខាងក្រោម៖

- **ចំណូលការប្រាក់៖** ប្រាក់កម្ចីផ្តល់ជូនអតិថិជន និងប្រាក់បញ្ញើនៅធនាគារ។
- **ចំណូលកម្រៃជើងសារ៖** ចំណូលកម្រៃជើងសារពីឥណទាន កម្រៃពីការបោះផ្សាយប័ណ្ណ និងចំណូលកម្រៃជើងសារពីសេវាកម្មផ្សេងៗក្នុងស្រុក។
- **ចំណូលផ្សេងៗ៖** ការពិន័យលើឥណទាន ការប្រមូលមកវិញពីឥណទានដែលបានលុបចេញពីបញ្ជី ចំណេញពីអត្រាប្តូរប្រាក់ និងចំណូលផ្សេងៗទៀត។

#### ២. ការវិភាគចំណូលតាមផ្នែក

ល.រ	ប្រភពចំណូល	ត្រីមាសទី២ ឆ្នាំ២០២២		ត្រីមាសទី២ ឆ្នាំ២០២១	
		ទឹកប្រាក់សរុប (លានរៀល)	ភាគរយ (%)	ទឹកប្រាក់សរុប (លានរៀល)	ភាគរយ (%)
១	ចំណូលពីការប្រាក់	៥៩៦.១៧៥	៩៦,៤៩%	៥០០.៩៧០	៩៦,២៣%
២	ចំណូលកម្រៃជើងសារ	៩.៣៤០	១,៥១%	៨.៧៧៨	១,៦៩%
៣	ចំណូលផ្សេងៗ	១២.៣២៣	១,៩៩%	១០.៨៤០	២,០៨%
	<b>ចំណូលសរុប</b>	<b>៦១៧.៨៣៨</b>	<b>១០០%</b>	<b>៥២០.៥៨៨</b>	<b>១០០%</b>

ចំណូលការប្រាក់ គឺជាប្រភពដ៏សំខាន់សម្រាប់ប្រាសាក់ ក្នុងការបង្កើតប្រាក់ចំណូល។ នៅក្នុងត្រីមាសទី២ ឆ្នាំ២០២២ ចំណូលការប្រាក់មានប្រមាណ ៩៦,៤៩% នៃប្រាក់ចំណូលសរុប ខណៈ ៩៩,៩៤% នៃចំណូលការប្រាក់គឺបានពីប្រាក់កម្ចីផ្តល់ជូនអតិថិជន។ បើប្រៀបធៀបទៅនឹងរយៈពេលដូចគ្នាពីឆ្នាំមុន ពុំមានការប្រែប្រួលច្រើននោះទេតាមផ្នែកនីមួយៗ នៃចំណូលរបស់ប្រាសាក់។

**៣. ការវិភាគគម្លាតចំណេញដុល**

ការវិភាគគម្លាតចំណេញដុល មិនបានបង្ហាញនៅក្នុងទម្រង់នៃរបាយការណ៍លទ្ធផលពេញលេញដែលរៀបចំដោយ ប្រាសាក់ នោះទេ។ ទោះបីជាយ៉ាងណាក៏ដោយ វាបង្ហាញពីចំណូលការប្រាក់សុទ្ធ ដែលបានមកពីចំណូលការប្រាក់ ដកចំណាយការប្រាក់ដែល បានចង្អុលបង្ហាញនៅក្នុងចំណុចទី៤ ស្តីពីការវិភាគចំណេញ/(ខាត) មុនបង់ពន្ធ។

**៤. ការវិភាគចំណេញ/(ខាត) មុនបង់ពន្ធ**

របាយការណ៍ចំណេញ/ខាត មុនបង់ពន្ធ	ត្រីមាសទី២ ២០២២ (លានរៀល)	ត្រីមាសទី២ ២០២១ (លានរៀល)	លម្អៀង (លានរៀល)	លម្អៀង (ភាគរយ)
ចំណូលពីការប្រាក់	៥៩៦.១៧៥	៥០០.៩៧០	៩៥.២០៥	១៩,០០%
ចំណាយការប្រាក់	(២៤៤.៨៩៣)	(២០៨.៦០០)	(៣៦.២៩៣)	១៧,៤០%
<b>ចំណូលពីការប្រាក់សុទ្ធ</b>	<b>៣៥១.២៨២</b>	<b>២៩២.៣៧០</b>	<b>៥៨.៩១២</b>	<b>២០,១៥%</b>
ចំណូលកម្រៃជើងសា	៩.៣៤០	៨.៧៧៨	៥៦២	៦,៤០%
ចំណាយកម្រៃជើងសា	(២.៥២៤)	(២៣១)	(២.២៩៣)	៩៩២,៦៤%
<b>ចំណូលពីកម្រៃជើងសាសុទ្ធ</b>	<b>៦.៨១៦</b>	<b>៨.៥៤៧</b>	<b>(១.៧៣១)</b>	<b>-២០,២៥%</b>
ចំណូលផ្សេងៗ	១១.៧០៤	៩.២៥៣	២.៤៥១	២៦,៤៩%
ចំណូលពីជំនួយ	៦១៩	១.៥៨៧	(៩៦៨)	-៦១,០០%
ចំណេញ/(ខាត)ពីការប្តូររូបិយប័ណ្ណ	(៤.៦៨៤)	(៥.០១៦)	៣៣២	-៦,៦២%
<b>ចំណូលផ្សេងៗសរុប</b>	<b>៧.៦៣៩</b>	<b>៥.៨២៤</b>	<b>១.៨១៥</b>	<b>៣១,១៦%</b>
<b>ចំណូលសរុបពីការប្រាក់ កម្រៃជើងសា និងចំណូលផ្សេងៗ</b>	<b>៣៦៥.៧៣៧</b>	<b>៣០៦.៧៤១</b>	<b>៥៨.៩៩៦</b>	<b>១៩,២៣%</b>
ចំណាយលើបុគ្គលិក	(៩៩.០១៩)	(៧០.៩៥៤)	(២៨.០៦៥)	៣៩,៥៥%
សំវិធានធនលើការខាតបង់រំពឹងទុក	៧.៧១០	(៥០.៩៨៥)	៥៨.៦៩៥	-១១៥,១២%
ចំណាយទូទៅ និងរដ្ឋបាល	(១៧.២៧០)	(១៣.៥២០)	(៣.៧៥០)	២៧,៧៤%
ចំណាយរំលស់	(៧.១៩៥)	(៦.៦៧៩)	(៥១៦)	៧,៧៣%
<b>ប្រាក់ចំណេញមុនបង់ពន្ធ</b>	<b>២៤៩.៩៦៣</b>	<b>១៦៤.៦០៣</b>	<b>៨៥.៣៦០</b>	<b>៥១,៨៦%</b>

នៅត្រីមាសទី២ ឆ្នាំ២០២២ ប្រាក់ចំណេញមុនបង់ពន្ធបានកើនឡើងចំនួន ៨៥.៣៦០ លានរៀល ស្មើនឹង ៥១,៨៦% បើប្រៀបធៀបនឹងរយៈពេលដូចគ្នាក្នុងឆ្នាំ២០២១។ មូលហេតុចំបងនៃការកើនឡើងប្រាក់ចំណេញក្នុងត្រីមាសនេះ គឺបណ្តាលមកពីចំណូលការប្រាក់ដែលបានកើនឡើងចំនួន ៩៥.២០៥ លានរៀល ដោយសារកំណើននៃប្រាក់កម្ចីផ្តល់ជូនអតិថិជន និងការប្រកួតប្រជែងនៃសំវិធានធនលើការខាតបង់រំពឹងទុកចំនួន ៥៨.៦៩៥ លានរៀល ស្មើនឹង -១១៥,១២% ដែលបណ្តាលឱ្យចំណាយមានការធ្លាក់ចុះ។

**៥. ការវិភាគចំណេញ/(ខាត) ក្នុងការិយបរិច្ឆេទ**

របាយការណ៍ចំណេញ/ខាត ក្រោយបង់ពន្ធ	ត្រីមាសទី២ ២០២២ (លានរៀល)	ត្រីមាសទី២ ២០២១ (លានរៀល)	លម្អៀង (លានរៀល)	លម្អៀង (ភាគរយ)
ប្រាក់ចំណេញមុនបង់ពន្ធ	២៤៩.៩៦៣	១៦៤.៦០៣	៨៥.៣៦០	៥១,៨៦%
ចំណាយពន្ធលើប្រាក់ចំណេញ	(៤៩.៤២១)	(៣២.៥០៩)	(១៦.៩១២)	៥២,០២%
<b>ប្រាក់ចំណេញសុទ្ធក្នុងការិយបរិច្ឆេទ</b>	<b>២០០.៥៤២</b>	<b>១៣២.០៩៤</b>	<b>៦៨.៤៤៨</b>	<b>៥១,៨២%</b>

នៅត្រីមាសទី២ ឆ្នាំ២០២២ ប្រាក់ចំណេញសុទ្ធ មានការកើនឡើងយ៉ាងខ្លាំងចំនួន ៦៨.៤៤៨ លានរៀល ស្មើនឹង ៥១,៨២% ដែលនាំឱ្យប្រាក់ចំណាយពន្ធលើប្រាក់ចំណេញក៏មានការកើនឡើងផងដែរ។ ដោយសារលទ្ធផលនៃប្រាក់ចំណេញសុទ្ធនៅក្នុងត្រីមាសទី២ ឆ្នាំ២០២២ ប្រាក់ចំណេញសុទ្ធលើប្រាក់ចំណេញចំពោះអនុបាតចំណេញធៀបនឹងទ្រព្យសកម្មជាមធ្យម ១,១០% និងអនុបាតចំណេញធៀបនឹងមូលធនជាមធ្យម ៦,៨០% សម្រាប់រយៈពេល៣ខែ នៃប្រាក់ចំណេញសុទ្ធចាប់ពីថ្ងៃទី១ ខែមេសា ដល់ថ្ងៃទី៣០ ខែមិថុនា ឆ្នាំ២០២២។

**៦. ការវិភាគលទ្ធផលលម្អិតក្នុងការិយបរិច្ឆេទ**

លទ្ធផលលម្អិតក្នុងការិយបរិច្ឆេទ	ត្រីមាសទី២ ២០២២ (លានរៀល)	ត្រីមាសទី២ ២០២១ (លានរៀល)	លម្អៀង (លានរៀល)	លម្អៀង (ភាគរយ)
ប្រាក់ចំណេញសុទ្ធក្នុងការិយបរិច្ឆេទ	២០០.៥៤២	១៣២.០៩៤	៦៨.៤៤៨	៥១,៨២%
លម្អៀងពីការប្តូររូបិយប័ណ្ណ	(១.២០៦)	១៧.០២៨	(១៨.២៣៤)	-១០៧,០៨%
<b>លទ្ធផលពេញលេញសរុប</b>	<b>១៩៩.៣៣៦</b>	<b>១៤៩.១២២</b>	<b>៥០.២១៤</b>	<b>៣៣,៦៧%</b>

ធាតុនៃលទ្ធផលលម្អិតផ្សេងៗរួមបញ្ចូលតែភាពលម្អៀងពីការប្តូររូបិយប័ណ្ណ ដែលបានមកពីទ្រព្យសកម្ម និងបំណុលត្រូវបានប្រែសម្រួលដោយប្រើអត្រាប្តូរប្រាក់ចុងគ្រានាការិយបរិច្ឆេទនៃរបាយការណ៍ស្ថានភាពហិរញ្ញវត្ថុ ចំណែកឯចំណូល និងចំណាយ ដែលបានបង្ហាញក្នុងរបាយការណ៍លទ្ធផលពេញលេញ និងលំហូរសាច់ប្រាក់ ត្រូវបានប្រែសម្រួលដោយប្រើអត្រាមធ្យមក្នុងការិយបរិច្ឆេទខណៈពេលដែលដើមទុនត្រូវបានប្រែសម្រួលតាមអត្រាប្រវត្តិ ១ ដុល្លារអាមេរិក ស្មើនឹង ៤.០០០ រៀល។

**៧. ការវិភាគពីកត្តា និងនិន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុ**

មិនមានផលប៉ះពាល់ច្រើនទេដល់ស្ថានភាព និងលទ្ធផលហិរញ្ញវត្ថុរបស់ ប្រាក់ ទៅក្នុងត្រីមាសទី២ នៃឆ្នាំ២០២២។ ប្រទេសកម្ពុជាបានបោះជំហានទៅមុខយ៉ាងលឿនឆ្ពោះទៅរកប្រក្រតីភាពក្រោយការរីករាលដាលនៃជំងឺកូវីដ១៩ ព្រោះតែករណីឆ្លងនៅតែស្ថិតក្នុងកម្រិតទាបបំផុត។ រាជរដ្ឋាភិបាលបានអនុវត្តគោលនយោបាយនានា ដើម្បីកាត់បន្ថយផលប៉ះពាល់អវិជ្ជមាននៃជំងឺកូវីដ១៩ មកលើអាជីវកម្ម និងប្រាក់ចំណូលរបស់ប្រជាពលរដ្ឋ និងគាំទ្រដល់ការស្តារសេដ្ឋកិច្ចឡើងវិញ។ ការចាក់វ៉ាក់សាំងបានយ៉ាងទូលំទូលាយប្រឆាំងនឹងជំងឺកូវីដ១៩ បានអនុញ្ញាតឱ្យកម្ពុជាបើក ព្រំដែនរបស់ខ្លួនឡើងវិញសម្រាប់ពាណិជ្ជកម្ម និងទេសចរណ៍ ដែលនាំទៅរកការរំពឹងទុកវិជ្ជមាននៃកំណើនសេដ្ឋកិច្ច។

**ខ. កត្តាសំខាន់ៗដែលប៉ះពាល់លើផលចំណេញ**

**១. ការវិភាគទៅលើស្ថានភាពតម្រូវការ និងការផ្គត់ផ្គង់**

ប្រាសាក់ គឺជាគ្រឹះស្ថានមីក្រូហិរញ្ញវត្ថុដែលផ្តល់ជូននូវផលិតផល និងសេវាប្រកបដោយ ភាពច្នៃប្រឌិត និងការធ្វើពិពិធកម្មតាម រយៈបណ្តាញចែកចាយទំនើបៗ។ ដោយសារតែជាគ្រឹះស្ថានមីក្រូហិរញ្ញវត្ថុទទួលបានប្រាក់បញ្ញើ ប្រាសាក់ ធ្វើការផ្តោតសំខាន់ទៅលើ សហគ្រាសធុនតូចបំផុត ធុនតូច និងធុនមធ្យម និងការស្វែងរក ឱកាសដើម្បីពង្រីកប្រតិបត្តិការ អាជីវកម្មរបស់ខ្លួនតាមរយៈការទាញ យកអត្ថប្រយោជន៍ពីគ្រួសារនៃការផ្គត់ផ្គង់សេវាធនាគារនៅក្នុងប្រទេសកម្ពុជា ជាពិសេសនៅតំបន់ជនបទ។ ប្រាសាក់ ក៏បានកំណត់ ឱកាសដើម្បីបង្កើនចំណេញភាពដល់អតិថិជនដែលមានស្រាប់ និងទាក់ទាញអតិថិជនថ្មីដោយផ្តល់ ជូននូវផលិតផល និងសេវាបន្ថែម ព្រមជាមួយភាពបត់បែនតាមតម្រូវការទីផ្សារ។

ប្រាសាក់ បន្តធ្វើបច្ចុប្បន្នភាព និងពង្រីកផលិតផល និងសេវាកម្មរបស់ខ្លួនដើម្បីបំពេញចិត្តរបស់អតិថិជន។ ប្រាសាក់ បាន វិនិយោគយ៉ាងច្រើនទៅលើបច្ចេកវិទ្យាហិរញ្ញវត្ថុ និងការធ្វើឌីជីថលផ្នែកផលិតផលនិង សេវាកម្ម ដើម្បីបង្កើនភាពងាយស្រួល និង អនុញ្ញាតឱ្យ អតិថិជនអាចប្រើប្រាស់ប្រព័ន្ធធនាគារតាមរយៈកម្មវិធីម៉ូប៉ិលប៊ែងយីង (តាមទូរស័ព្ទ) ដោយខ្លួនឯងបាននៅគ្រប់ទីកន្លែង និងគ្រប់ពេលវេលា។

**២. ការវិភាគទៅលើការប្រែប្រួលនៃតម្លៃវត្ថុធាតុដើម**

ប្រាសាក់ កំពុងធ្វើប្រតិបត្តិការក្នុងនាមជាគ្រឹះស្ថានមីក្រូហិរញ្ញវត្ថុក្នុងការផ្តល់នូវផលិតផល និងសេវាហិរញ្ញវត្ថុដល់អតិថិជន ដូច្នេះការវិភាគទៅលើការប្រែប្រួលនៃតម្លៃវត្ថុធាតុដើម មិនត្រូវបានអនុវត្តចំពោះក្រុមហ៊ុនឡើយ។

**៣. ការវិភាគទៅលើពន្ធ**

ប្រាសាក់ មានកាតព្វកិច្ចបង់ពន្ធ និងអាករនានាជូនរដ្ឋស្ថិតនៅក្រោមច្បាប់ដែលមានជាធរមាននៅក្នុងព្រះរាជាណាចក្រកម្ពុជា។ ប្រាសាក់ គឺជាអ្នកជាប់ពន្ធនិងតម្រូវឱ្យបង់ពន្ធតាមរបបពិតដែលបានកំណត់ដោយអគ្គនាយកដ្ឋានពន្ធដារ។ ចំណាយពន្ធរួមមាន ពន្ធដែលបង់ក្នុងឆ្នាំសារពើពន្ធ និងពន្ធពន្យារ។ ចំណាយពន្ធត្រូវបានកាត់ត្រានៅក្នុងរបាយការណ៍លទ្ធផលពេញលេញ។

**៤. ការវិភាគទៅលើធាតុដែលខុសពីធម្មតា និងធាតុវិសាមញ្ញ**

នាការិយបរិច្ឆេទនៃរបាយការណ៍នេះ គណៈគ្រប់គ្រងមិនបានដឹងពីធាតុដែលខុសពីធម្មតា និងធាតុវិសាមញ្ញ ប្រតិបត្តិការ ឬ ព្រឹត្តិការណ៍ណាមួយដែលមានលក្ខណៈជាសារវន្ត និងមានភាពមិនប្រក្រតីបានកើតឡើងដែលអាចជះឥទ្ធិពលយ៉ាងខ្លាំងដល់របាយ- ការណ៍ហិរញ្ញវត្ថុរបស់ក្រុមហ៊ុន លើកលែងតែការរីករាលដាលនៃជំងឺកូវីដ-១៩។

**គ. ការប្រែប្រួលសំខាន់ៗលើការលក់ និងចំណូល**

នៅត្រីមាសទី២ ឆ្នាំ២០២២ ប្រាសាក់ រកបានចំណូលសរុបប្រមាណ ៦១៧.៨៣៨ លានរៀល កើនឡើងចំនួន ១៨,៦៨% បើ ប្រៀបធៀបទៅនឹងរយៈពេលដូចគ្នាកាលពីឆ្នាំមុន។ ចំណូលការប្រាក់សុទ្ធបានកើនឡើងពី ២៩២.៣៧០ លានរៀល ទៅ ៣៥១.២៨២ លានរៀល ខណៈពេលដែលសម្លៀកឥណទានសរុបកើនឡើងចំនួន ២៣,២០%។

**យ. ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ**

**១. ហានិភ័យនៃអត្រាប្តូរប្រាក់**

ហានិភ័យនៃអត្រាប្តូរប្រាក់ ជាហានិភ័យរូបិយប័ណ្ណបរទេសពាក់ព័ន្ធនឹងការខាតបង់ ដែលអាចកើតឡើងដោយសារតែការប្រែប្រួលអត្រាប្តូររូបិយប័ណ្ណ។ សកម្មភាពអាជីវកម្មរបស់ប្រាសាក់ ឆ្លងកាត់រូបិយប័ណ្ណសំខាន់ៗចំនួន ៣ គឺប្រាក់រៀល ដុល្លារអាមេរិក និងប្រាក់បាតថៃ។ ភាពប្រែប្រួលនៃអត្រាប្តូរប្រាក់អាចជះឥទ្ធិពលខ្លាំងដល់ចំណូលប្រតិបត្តិការ និងប្រាក់ចំណេញរបស់ប្រាសាក់។

អត្រាប្តូរប្រាក់ត្រូវបានត្រួតពិនិត្យយ៉ាងទៀងទាត់ដោយនាយកដ្ឋានហិរញ្ញកិច្ច។ គោលនយោបាយរបស់ប្រាសាក់ ចែងថា ប្រាសាក់ នឹងមិនចូលរួមក្នុងសកម្មភាព ដើម្បីទទួលបានប្រាក់ចំណូលពីការធ្វើការជួញដូរកម្មសិទ្ធិ ឬ ការឆក់ឱកាសកេងចំណេញលើការប្រែប្រួលអត្រាប្តូរប្រាក់ អត្រាការប្រាក់ ឬ តម្លៃមូលបត្រឡើយ។ ប្រាសាក់មិនត្រូវបានអនុញ្ញាតឱ្យជួញដូរនៅក្នុងឧបករណ៍រូបិយប័ណ្ណបរទេស រយៈពេលខ្លីឡើយ។ ប្រតិបត្តិការ រូបិយប័ណ្ណបរទេស ឬ ស្ថានភាពរូបិយប័ណ្ណចំហរណាមួយត្រូវបង្ហាញទំនាក់ទំនងច្បាស់លាស់ដល់អាជីវកម្មដែលពាក់ព័ន្ធនឹងអតិថិជន។

**កម្រិតកំណត់**

ការវាស់វែងហានិភ័យ	កម្រិត
ស្ថានភាពរូបិយប័ណ្ណបរទេសសរុបធៀបទៅនឹងមូលធនសរុបតាមបទប្បញ្ញត្តិ	≥ -២០ និង ≤ ២០%
ស្ថានភាពរូបិយប័ណ្ណបរទេសតែមួយធៀបទៅនឹងមូលធនសរុបតាមបទប្បញ្ញត្តិ	≥ -២០ និង ≤ ២០%

គណៈកម្មាធិការទ្រព្យសកម្ម និងបំណុល ទទួលខុសត្រូវក្នុងការចាត់វិធានការសមស្របដើម្បីការពារហានិភ័យរូបិយប័ណ្ណបរទេសក្នុងកម្រិតទាំងនេះគ្រប់ពេលទាំងអស់។

**ចំណាត់ការលើ Forex**

គណៈកម្មាធិការទ្រព្យសកម្ម និងបំណុល នឹងតាមដានការអនុវត្តក្នុងពេលបច្ចុប្បន្ន និងការព្យាករណ៍ចំពោះកម្រិតខាងលើ ហើយនឹងកំណត់វិធានការសមស្របដែលសមស្របណាមួយ ក្នុងករណីស្ថានភាពជាក់ស្តែងអាចនឹងឈានដល់ការរំលោភបំពាន។ ឧបករណ៍គ្រប់គ្រងហានិភ័យរូបិយប័ណ្ណបរទេស ដែលអាចទទួលយកបានអាចជួយកាត់បន្ថយស្ថានភាពរូបិយប័ណ្ណបរទេស វែងសុទ្ធ ឬ ខ្លីសុទ្ធ (net long or short foreign exchange position) ទៅតាមរូបិយប័ណ្ណជាក់លាក់រួមមាន៖

- ការបង្កើតការទូទាត់បន្ថែមលើទ្រព្យសកម្ម Forex (ក្នុងករណីស្ថានភាពខ្លី "short position") ឬបំណុល Forex (ក្នុងករណីស្ថានភាពវែង "long position")។
- ការកាត់បន្ថយ (ការលក់) ទ្រព្យសកម្ម Forex ឬ ការទិញ ត្រលប់មកវិញនូវបំណុលនៅក្នុងទីផ្សារសាច់ប្រាក់ សម្រាប់តម្លៃភ្លាមៗ។
- ការប្រើប្រតិបត្តិការនាពេលអនាគតដើម្បីទូទាត់ទ្រព្យសកម្ម Forex ឬ បំណុល Forex បើមិនដូច្នោះទេនឹងបង្កើតស្ថានភាពចំហសុទ្ធខ្លី ឬ ចំហសុទ្ធវែងហួសកម្រិត (excessive short or long net open position)។
- ការបំប្លែងបំណុល Forex ទៅជាស្ថានភាពរូបិយប័ណ្ណមុខងារដែលមានប្រសិទ្ធភាពដោយប្រើការប្តូររូបិយប័ណ្ណ (cross currency swaps)។



ការគណនាស្ថានភាពចំហសុទ្ធលម្អិតត្រូវបានផ្តល់ជូនក្នុងតារាងខាងក្រោម៖

គិតត្រឹមថ្ងៃទី៣០ ខែមិថុនា ឆ្នាំ២០២២ (លានរៀល ឬដាក់ភាគរយ)	ដុល្លារអាមេរិក	ខ្មែររៀល	ថៃបាត	សរុប
ទ្រព្យសកម្ម	១៦.៦០៥.៩៤៧	២.២៩៥.៨៩៧	២៥.៨៧៧	១៨.៩២៧.៧២១
បំណុល និងមូលធន	១៧.១៦៤.២៥០	១.៧៥០.៦២៨	១២.៨៤៣	១៨.៩២៧.៧២១
ទ្រព្យសកម្មនៅក្រៅខ្នងតារាងតុល្យការ	៤០៧.២០៤	៥៥.៧៤៤	-	៤៦២.៩៤៧
បំណុលនៅក្រៅខ្នងតារាងតុល្យការ	៤០៧.២០៤	៥៥.៧៤៤	-	៤៦២.៩៤៧
<b>(+) រំលស់ (ទ្រព្យធំជាងបំណុល) ឬ</b>				
<b>(-) ខ្ចី (បំណុលធំជាងទ្រព្យ)</b>	<b>(៥៥៨.៣០៣)</b>	<b>៥៤៥.២៦៩</b>	<b>១៣.០៣៤</b>	<b>-</b>
<b>ស្ថានភាព ទ្រព្យសកម្មសុទ្ធ</b>	<b>-១៧,៦៣%</b>	<b>១៧,២២%</b>	<b>០,៤១%</b>	<b>-</b>
កម្រិតកំណត់ %	± ២០%	± ២០%	± ២០%	-
<b>ភាពលើស</b>	<b>គ្មាន</b>	<b>គ្មាន</b>	<b>គ្មាន</b>	<b>-</b>

**២. ហានិភ័យនៃអត្រាការប្រាក់**

ហានិភ័យនៃអត្រាការប្រាក់ ត្រូវបានគេឱ្យនិយមន័យជាទូទៅថាជាលទ្ធភាពនៃការផ្លាស់ប្តូរកម្រិតអត្រាការប្រាក់លើទីផ្សារដែលនាំឱ្យជះឥទ្ធិពលអវិជ្ជមានទៅលើប្រាក់ចំណូល និងតម្លៃទ្រព្យសកម្មនិងបំណុលរបស់ប្រាសាក់ដែលមានផលប៉ះពាល់ទៅលើមូលធនរបស់ប្រាសាក់។ ការផ្លាស់ប្តូរអត្រាការប្រាក់មានផលប៉ះពាល់ដល់ចំណូលការប្រាក់សុទ្ធរបស់ប្រាសាក់នៅពេលមានអតុល្យភាពរវាងទ្រព្យសកម្ម និងបំណុលទៅលើការប្រាក់ដែលអាចអនុវត្តបាន។ ការផ្លាស់ប្តូរគួរឱ្យកត់សម្គាល់ណាមួយក្នុងអត្រាការប្រាក់អាចជះឥទ្ធិពលយ៉ាងធ្ងន់ធ្ងរដល់លទ្ធផលហិរញ្ញវត្ថុ និងប្រាក់ចំណេញរបស់ប្រាសាក់។ ការវិភាគអំពីហានិភ័យអត្រាការប្រាក់ពាក់ព័ន្ធនឹងទ្រព្យសកម្ម និងបំណុលរបស់ប្រាសាក់ត្រូវបានបង្ហាញនៅក្នុងតារាងខាងក្រោម៖

គិតត្រឹមថ្ងៃទី៣០ ខែមិថុនា ឆ្នាំ២០២២ (លានរៀល)	រហូតដល់ ១ ខែ	១-៣ ខែ	៣-១២ ខែ	១-៥ ឆ្នាំ	លើសពី ៥ ឆ្នាំ	ការប្រែប្រួលមិនពាក់ ព័ន្ធនឹងការប្រាក់	សរុប
<b>ទ្រព្យសកម្មហិរញ្ញវត្ថុ</b>							
សាច់ប្រាក់ក្នុងដៃ	-	-	-	-	-	៧៦០.២៦២	៧៦០.២៦២
សមតុល្យនៅធនាគារជាតិនៃកម្ពុជា	៨២.៣១១	១.៥២១	៦០៣	-	១៦២.៨០០	១.១៥៨.៨៤៤	១.៤០៦.០៧៩
សមតុល្យនៅធនាគារផ្សេងៗ	២១.៧៨៩	-	-	-	-	១១.៧៧៧	៣៣.៥៦៦
ឥណទានផ្តល់ដល់អតិថិជន	៣២៣.០៤៥	៥៥៦.៨៩៧	២.៥៩៣.៦១៦	១០.២៥៤.៥៦១	២.៨២៨.០០៧	-	១៦.៥៥៦.១២៦
ទ្រព្យសកម្មផ្សេងៗ	-	-	-	-	-	៣.០២៣	៣.០២៣
<b>ទ្រព្យសកម្មហិរញ្ញវត្ថុសរុប</b>	<b>៤២៧.១៤៥</b>	<b>៥៥៨.៤១៨</b>	<b>២.៥៩៤.២១៩</b>	<b>១០.២៥៤.៥៦១</b>	<b>២.៩៩០.៨០៧</b>	<b>១.៩៣៣.៩០៦</b>	<b>១៨.៧៥៩.០៥៦</b>
<b>បំណុលហិរញ្ញវត្ថុ</b>							
ប្រាក់បញ្ញើពីគ្រឹះស្ថានធនាគារ និង ហិរញ្ញវត្ថុផ្សេងៗ	៥៨.៥៨១	៩៣.៥៨៧	១៥២.៥៦៩	-	-	-	៣០៤.៧៣៧
ប្រាក់បញ្ញើពីអតិថិជន	១.៦១៣.៨៣៩	២.០១៨.៥២០	៧.១៩២.៨៤៨	៣០១.០០១	-	-	១១.១២៦.២០៨
ប្រាក់កម្ចី	៦៦.១៣០	៤៥០.៥២៩	១.១០៦.០៥៥	១.៩៣៥.៨៦៩	២.៩៥៦	-	៣.៥៦១.៥៣៩
មូលបត្របំណុលត្រូវសង	-	-	១២៧.៩៤៧	-	-	-	១២៧.៩៤៧
អនុបំណុល	៥.១០៥	៣	៥០.៣៨៧	២៨២.៦៤៤	៣៩.០០៩	-	៣៧៧.១៤៨
បំណុលផ្សេងៗ	-	-	-	-	-	៩៤.៤៣៦	៩៤.៤៣៦
<b>បំណុលហិរញ្ញវត្ថុសរុប</b>	<b>១.៧៤៣.៦៥៥</b>	<b>២.៥៦២.៦៣៩</b>	<b>៨.៦២៩.៨០៦</b>	<b>២.៥១៩.៥១៤</b>	<b>៤១.៩៦៥</b>	<b>៩៤.៤៣៦</b>	<b>១៥.៥៩២.០១៥</b>
<b>គម្លាតកាលកំណត់</b>	<b>(១.៣១៦.៥១០)</b>	<b>(២.០០៤.២២១)</b>	<b>(៦.០៣៥.៥៨៧)</b>	<b>៧.៧៣៥.០៤៧</b>	<b>២.៩៤៨.៨៤២</b>	<b>១.៨៣៩.៤៧០</b>	<b>៣.១៦៧.០៤១</b>

## វិធានការកាត់បន្ថយហានិភ័យ

### ការគ្រប់គ្រងគម្លាតនៃតម្លៃដែលអាចប្រែប្រួល

គម្លាតអត្រាការប្រាក់គឺជាទម្រង់ទូទៅនៃការវាស់ស្ទង់ភាពប្រែប្រួលអត្រាការប្រាក់។ គម្លាតនៃការវាយតម្លៃឡើងវិញ គឺស្មើនឹងអត្រាទ្រព្យសកម្មដែលងាយប្រែប្រួល (Rate Sensitive Assets) ដកនឹងអត្រាបំណុលដែលងាយប្រែប្រួល (Rate Sensitive Liabilities) ។

ប្រាសាត់ព្យាយាមធ្វើឱ្យមានតុល្យភាពរវាងការកាត់បន្ថយហានិភ័យចំពោះប្រាក់ចំណូល ពីការផ្លាស់ប្តូរអវិជ្ជមានក្នុងអត្រាការប្រាក់ និងបង្កើនប្រាក់ចំណូលការប្រាក់សុទ្ធតាមរយៈការរំពឹងទុកត្រឹមត្រូវនៃទិសដៅ និងទំហំនៃការផ្លាស់ប្តូរអត្រាការប្រាក់។ ការខិតទៅជិតគម្លាតវិជ្ជមាន ប្រាសាត់ នឹងទទួលបានអត្ថប្រយោជន៍ប្រសិនបើអត្រាការប្រាក់កើនឡើង ហើយការខិតទៅជិតគម្លាតអវិជ្ជមាន ប្រាសាត់ នឹងទទួលបានអត្ថប្រយោជន៍ប្រសិនបើអត្រាការប្រាក់ធ្លាក់ចុះ។ ដែនកំណត់អត្រាការប្រាក់របស់ប្រាសាត់ ត្រូវបានអនុវត្ត និងត្រួតពិនិត្យឡើងវិញជាដៀងរាល់ខែ។ របាយការណ៍គម្លាតត្រូវបានយកមកអនុវត្ត ដើម្បីវាស់ទំហំហានិភ័យ ចំណូលការប្រាក់ ដែលកើតឡើងពីចលនាអត្រាការប្រាក់។ ប្រាសាត់ ផ្តោតសំខាន់ទៅលើគម្លាតសុទ្ធនៅក្នុងរយៈពេលកំណត់ ៣០ថ្ងៃ ៩០ថ្ងៃ ១៨០ថ្ងៃ ២៧០ថ្ងៃ និង៣៦៥ ថ្ងៃ។

ប្រាសាត់ ពិចារណាអំពីដែនកំណត់នៃការវិភាគគម្លាតនៃការវាយតម្លៃដូចខាងក្រោម៖

- អត្រាការប្រាក់លើទ្រព្យសកម្ម និងអត្រាការប្រាក់លើបំណុល មិនតែងតែផ្លាស់ប្តូរតាមទំហំ ឬ ល្បឿនដូចគ្នាឡើយ
- លក្ខណៈជាជម្រើសនៃឧបករណ៍ដាក់ប្រាក់បញ្ញើ និងប្រាក់កម្ចីជាច្រើនមិនអាចកំណត់បានភ្លាមៗឡើយ
- ហានិភ័យដែលកើតចេញពីអាជីវកម្មថ្មីជាទូទៅមិនត្រូវបានកត់ត្រាឡើយ
- ការវិនិយោគ/មូលនិធិដែលមានការវាយតម្លៃអាចនឹងធ្លាក់ចុះក្នុងអត្រាខុសគ្នាខ្លាំងពីអត្រាបច្ចុប្បន្ន។

ដើម្បីដោះស្រាយដែនកំណត់នៃការវិភាគតាមវិធីសាស្ត្រចាស់ពីគម្លាតនៃតម្លៃដែលអាចប្រែប្រួល ប្រាសាត់ បានបន្ថែមឧបករណ៍វិភាគ និងវិធីសាស្ត្រសាកល្បងលើការប្រែប្រួលអត្រាការប្រាក់ (ដូចមាននៅខាងក្រោម)។

### វិធីសាស្ត្រសាកល្បងលើចំណូលការប្រាក់សុទ្ធ

វិធីសាស្ត្រសាកល្បងនេះ គឺផ្តោតលើការវាស់វែងហានិភ័យចំពោះប្រាក់ចំណូលសុទ្ធ ដោយការព្យាករណ៍លក្ខខណ្ឌអត្រាការប្រាក់ខុសគ្នា។ គំរូនៃការរៀបចំវិធីសាស្ត្រសាកល្បង រួមបញ្ចូលធ្វើការវិភាគ «ប្រសិនបើ» (“what if”) ដើម្បីកំណត់លទ្ធផលយុទ្ធសាស្ត្រផ្សេងៗគ្នាលើទម្រង់ហានិភ័យ និងផលចំណេញរបស់ប្រាសាត់។

តាមរយៈការប្រើប្រាស់វិធីសាស្ត្រសាកល្បងនេះ ប្រាសាត់ ពិចារណាលើការសន្មត់ជាក់ស្តែងអំពីល្បឿន និងទំហំនៃអត្រាផលិតផលឥណទាន និងប្រាក់បញ្ញើដើម្បីឆ្លើយតបទៅនឹងការផ្លាស់ប្តូរទីផ្សារជាប្រិយប័ណ្ណផ្សេងៗ។ ផលប៉ះពាល់នៃអត្រាបង់ប្រាក់ជាមុនលើឥណទានត្រូវបានយកមកពិចារណាផងដែរ។ គណៈគ្រប់គ្រងធ្វើការវាយតម្លៃ និងរៀបចំឯកសារដោយប្រុងប្រយ័ត្នដើម្បីធ្វើការសន្មត់ផ្នែកលើវិធីសាស្ត្រសាកល្បងនេះ។ ផលប៉ះពាល់ជុំវិញអំពីការផ្លាស់ប្តូរតម្រូវការឥណទាន និងការផ្គត់ផ្គង់ប្រាក់បញ្ញើសន្សំបន្ទាប់ពីការកែតម្រូវអត្រាដែលបានសន្មត់មិនមែនជាផ្នែកនៃវិធីសាស្ត្រសាកល្បងនេះឡើយ។

ខណៈពេលដែលវិធីសាស្ត្រសាកល្បង អាចវាយតម្លៃហានិភ័យអត្រាការប្រាក់សម្រាប់រយៈពេលខ្លី (១ឆ្នាំ) ប្រាសាត់ មិនពឹងផ្អែកលើការវិភាគនេះដើម្បីកត់ត្រា និងបែងចែកហានិភ័យពាក់ព័ន្ធនឹងអតុល្យភាពនៃការវាយតម្លៃរយៈពេលវែងឡើយ។ ការវិភាគគម្លាត

តាមរយៈការធ្វើផ្ទៃក្នុងរយៈពេល (Duration-weighted) នៃតារាងតុល្យការត្រូវបានប្រើប្រាស់ដើម្បីវាយតម្លៃស្ថានភាព អត្រាថេរក្នុងរយៈពេលវែង។

គម្លាតនៃតម្លៃដែលអាចប្រែប្រួលតាមរយៈវិធីសាស្ត្រការធ្វើផ្ទៃក្នុងរយៈពេល (Duration-Weighted Re-pricing Gap)

បន្ថែមលើភាពងាយនឹងប្រែប្រួលប្រាក់ចំណូលចរន្ត របាយការណ៍គម្លាតនៃតម្លៃអត្រាការប្រាក់ដែលអាចប្រែប្រួលអាចត្រូវបានប្រើប្រាស់ដើម្បីផ្តល់នូវការប៉ាន់ស្មានអំពីផលប៉ះពាល់តម្លៃលើទ្រព្យសកម្ម និងបំណុលបន្ទាប់ពីការផ្លាស់ប្តូរអត្រាការប្រាក់លើទីផ្សារ។ តាមរយៈការវាយតម្លៃការផ្លាស់ប្តូរតម្លៃទ្រព្យសកម្ម និងបំណុល បន្ទាប់ពីការវាយតម្លៃអត្រានេះ ប្រាសាក់ អាចកំណត់ពីការខាតបង់ផ្នែកសេដ្ឋកិច្ច ឬ ចំណេញមូលធននៅកម្រិតនៃការធ្វើវិធីសាស្ត្រសាកល្បងជាក់ផ្សេងៗគ្នា។

ប្រាសាក់ គណនាម៉ាទ្រីស (matrix) នៃការប៉ាន់ស្មានរយៈពេលច្បាស់លាស់ជាងមុនសម្រាប់ផ្នែកនីមួយៗនៅក្នុងរបាយការណ៍គម្លាតនៃការវាយតម្លៃ ពេលគឺចំណុចប្រសព្វរវាងចន្លោះពេល និងធាតុនៅក្នុងតារាងតុល្យការ។ សម្រាប់គោល បំណងនេះ ប្រាសាក់ រក្សាបានពេលវេលាគ្រប់គ្រាន់សម្រាប់ការវាយតម្លៃ។ គម្លាតឆ្ងាយពីគ្នាទាំងនេះ កាន់តែមានសារៈសំខាន់ សម្រាប់ផលប៉ះពាល់សេដ្ឋកិច្ចរយៈពេលវែង។ ការវិភាគរយៈពេលត្រូវការចំណេះដឹងអំពីអត្រាកិច្ចសន្យាជាមធ្យម ដែលអាចអនុវត្តបានចំពោះធាតុនីមួយៗ និងទិន្នផលអប្បបរមាទីផ្សារថ្មីបន្ទាប់ពីការផ្លាស់ប្តូរអត្រា។ ជាមួយនឹងការសន្មតទាំងនេះប្រាសាក់អាចគណនាម៉ាទ្រីសនៃ duration-weights ដែលត្រូវបានកែតម្រូវដើម្បីធ្វើការអនុវត្តទៅលើធាតុនៅក្នុងរបាយការណ៍គម្លាតនៃការវាយតម្លៃស្របគ្នា។

ចក្ខុវិស័យមូលធនសេដ្ឋកិច្ចតាមរយៈវិធីសាស្ត្រគម្លាតតាមរយៈការធ្វើផ្ទៃក្នុងរយៈពេល (duration-weighted) សង្កត់ធ្ងន់លើផលប៉ះពាល់តម្លៃនៃតារាងតុល្យការរយៈពេលវែងនៃការផ្លាស់ប្តូរអត្រាការប្រាក់។ នេះគឺជាការបំពេញបន្ថែមដ៏សំខាន់មួយចំពោះវិធីសាស្ត្រកម្រិតចំណូលក្នុងរយៈពេលខ្លីយ៉ាងតឹងរឹង ដែលផ្អែកលើវិធីសាស្ត្រតេស្ត សាកល្បងជាក់ស្តែងប្រាក់នៃចំណូលការប្រាក់សុទ្ធ។

កម្រិតហានិភ័យអត្រាការប្រាក់

កម្រិតហានិភ័យអត្រាការប្រាក់មានដូចខាងក្រោម៖

ការវាស់វែងហានិភ័យអត្រាការប្រាក់	និយមន័យ	ដែនកំណត់
ចំណូលការប្រាក់សុទ្ធដែលមានហានិភ័យគម្លាតនៃតម្លៃដែលអាចប្រែប្រួល	ការប្រើការវិភាគគម្លាតនៃតម្លៃដែលអាចប្រែប្រួល លក្ខខណ្ឌអត្រាទីផ្សារនៃ៖ ចំណុចមូលដ្ឋាន +២០០/-១០០ ក្នុងអត្រា swap ទៅជាដុល្លារអាមេរិក ក្នុងរយៈពេល ៤ ឆ្នាំ។ ចំណុចមូលដ្ឋាន +២០០/២០០ ក្នុងធនាគារ ឈានមុខគេចំនួន ១០ នៅអត្រាប្រាក់បញ្ញើក្នុង រយៈពេល ១ ឆ្នាំ និង ចំណុចមូលដ្ឋាន +២០០/-២០០ អត្រា BIBOR អត្រាប្រាក់បាតថៃ ក្នុងរយៈពេល ៣ ខែ។	≤ ២៥% នៃចំណូលការប្រាក់សុទ្ធជាក់ស្តែងនាពេលថ្មីៗ

ការវាស់វែងហានិភ័យ អត្រាការប្រាក់	និយមន័យ	ដែនកំណត់
	អាចដាច់ដោយឡែក និងរួមបញ្ចូលគ្នា ដែលមិនឈានដល់ការធ្លាក់ចុះនៃ ចំណូលការប្រាក់សុទ្ធច្រើនជាង ២៥% បើប្រៀបធៀបទៅនឹងចំណូលការ ប្រាក់សុទ្ធជាក់ស្តែង ១២ ខែមុន។	
ចំណូលការប្រាក់សុទ្ធ ដែលមានហានិភ័យគម្លាត នៃតម្លៃដែលអាចប្រែប្រួល	ដោយប្រើប្រាស់វិធីសាស្ត្រសាកល្បងលក្ខខណ្ឌអត្រាទីផ្សារនៃ៖ ចំណុចមូលដ្ឋាន +២០០/-១០០ ក្នុងអត្រា swap ទៅជាដុល្លារអាមេរិក ក្នុងរយៈពេល ៤ ឆ្នាំ។ ចំណុចមូលដ្ឋាន +២០០/-២០០ ក្នុងធនាគារ ឈានមុខគេចំនួន ១០ នៅ អត្រាប្រាក់បញ្ញើក្នុងរយៈពេល ១ ឆ្នាំ និង ចំណុចមូលដ្ឋាន +២០០/-២០០ ក្នុងអត្រា BIBOR អត្រាប្រាក់បាតថៃ ក្នុងរយៈពេល ៣ ខែ។ អាចដាច់ដោយឡែក និងរួមបញ្ចូលគ្នាដែលមិនឈានដល់ការធ្លាក់ចុះនៃ ចំណូលការប្រាក់សុទ្ធច្រើនជាង ២៥% បើប្រៀបធៀបទៅថវិកាចរន្ត ១២ ខែទៅមុខ។ វិធីសាស្ត្រសាកល្បង រួមមានអាជីវកម្មថវិកា និងការសន្និដ្ឋានលម្អិត អំពីមូលដ្ឋានគ្រឹះនៃចលនារួមនៃអត្រាទ្រព្យសកម្ម និងបំណុល។	≤ ២៥% នៃការ ព្យាករណ៍ ចំណូលការ ប្រាក់សុទ្ធសម្រាប់រយៈ ពេល ១២ ខែ
មូលធនសេដ្ឋកិច្ចដែល មានហានិភ័យគម្លាត រយៈពេល	ការប្រើគម្លាតនៃតម្លៃ ដែលអាចប្រែប្រួលតាមរយៈការថ្លើងរយៈពេល (duration-weighted re-pricing gap) ក្នុងមួយរូបិយប័ណ្ណ មូលធន សេដ្ឋកិច្ចដែលមានហានិភ័យ ពីលក្ខខណ្ឌអត្រាដែលងាយនឹងប៉ះពាល់ ដូចខាងក្រោម អាចដាច់ដោយឡែក ឬ រួមបញ្ចូលគ្នាដែលមិនបង្កឱ្យមាន ការខាតបង់ច្រើនជាង ២០% នៃមូលធនសរុប៖ ចំណុចមូលដ្ឋាន +២០០/-១០០ ក្នុងអត្រា swap ជាដុល្លារអាមេរិកក្នុង រយៈពេល ៤ ឆ្នាំ។ ចំណុចមូលដ្ឋាន +២០០/-២០០ ក្នុងធនាគារឈានមុខចំនួន ១០ នៅ អត្រាប្រាក់បញ្ញើក្នុងរយៈពេល ១ ឆ្នាំ និង ចំណុចមូលដ្ឋាន +២០០/-២០០ អត្រា BIBOR អត្រាប្រាក់បាតថៃ ក្នុង រយៈពេល ៣ ខែ។	≤ ២០% នៃមូលនិធិ ផ្ទាល់សុទ្ធ

ចំណាត់ការគ្រប់គ្រងហានិភ័យអត្រាការប្រាក់

ក្នុងករណីដែលការរៀបចំតារាងតុល្យការចរន្ត ឬ ព្យាករណ៍ អាចនាំឱ្យមានការបំពានលើហានិភ័យ អត្រាការប្រាក់មួយ ឬច្រើន  
ដែលបានកំណត់ខាងលើនេះ គឺជាការទំនួលខុសត្រូវរបស់គណៈកម្មាធិការទ្រព្យសកម្ម និងបំណុលដើម្បីបង្កើតយុទ្ធសាស្ត្រក្នុងការកែ  
តម្រូវតារាងតុល្យការរបស់ប្រាសាក់ ដើម្បីកាត់បន្ថយហានិភ័យអត្រាការប្រាក់ និងរក្សាកម្រិតនៃការគោរពតាមដែនកំណត់។

ឧបករណ៍គ្រប់គ្រងហានិភ័យអត្រាការប្រាក់ ដែលអាចទទួលយកបានដែលប្រាសាក់ ដាក់ឱ្យប្រើដើម្បីគ្រប់គ្រងហានិភ័យអត្រាការប្រាក់គឺ៖

- ការបង្កើតអត្រាប្រែប្រួល ឬ អត្រាថេរនៃលើទ្រព្យសកម្ម ឬ បំណុល ដែលមានរូបិយប័ណ្ណជាក់លាក់ដើម្បីទូទាត់អតុល្យភាពដែលមានស្រាប់
- ការលក់ទ្រព្យសកម្ម នូវអត្រាថេរ ឬ អត្រាប្រែប្រួលជាក់លាក់ ឬ ការទិញត្រលប់ (ការទូទាត់មុន) បំណុលនូវអត្រាថេរ ឬ បំណុលអត្រាប្រែប្រួលសម្រាប់តម្លៃភ្លាមៗ
- ការប្រើប្រាស់ប្រតិបត្តិការអនាគតនូវអត្រាការប្រាក់រំលងបញ្ជូរ ឬ មូលបត្រអត្រាថេរដែលមានរយៈពេលវែងដើម្បីទូទាត់កិច្ចសន្យាអត្រាការប្រាក់ថេរដែលមានស្រាប់លើទ្រព្យសកម្ម ឬ បំណុល
- ការបំប្លែងបំណុលអត្រាការប្រាក់ប្រែប្រួល ទៅជាបំណុលអត្រាការប្រាក់ថេរ ឬ ផ្ទុយមកវិញ ការប្រើកិច្ចព្រមព្រៀង swap។

គួរកត់សម្គាល់ថា ប្រតិបត្តិការត្រួតគ្នានៃឧបករណ៍និស្សន្ទ ដូចជាកិច្ចព្រមព្រៀងអត្រាការប្រាក់នៅពេលអនាគត និងកិច្ចព្រមព្រៀង swap តម្រូវឱ្យមានការអនុញ្ញាតពីក្រុមប្រឹក្សាភិបាល មានតម្លៃប្រហាក់ប្រហែលនឹងសេចក្តីសម្រេចរបស់ក្រុមប្រឹក្សាភិបាលដែលតម្រូវសម្រាប់ប្រតិបត្តិការកម្ចីពាណិជ្ជកម្ម។ ក្រុមប្រឹក្សាភិបាលនឹងផ្តល់ការអនុញ្ញាតចំពោះតែប្រតិបត្តិការនាពេល អនាគតឬប្រតិបត្តិការប្តូរប្រាក់ក្នុងឧបករណ៍អត្រាការប្រាក់ សម្រាប់គោលបំណងនៃការកាត់បន្ថយហានិភ័យ ឬការការពារហានិភ័យតែប៉ុណ្ណោះ។ ការជួញដូរឧបករណ៍បែបនេះ ឬ បង្កើតទីផ្សារសម្រាប់ឧបករណ៍ទាំងនេះ ស្ថិតក្រោមមូលហេតុប្រាក់ចំណេញឯករាជ្យ ដែលមិនពាក់ព័ន្ធនឹងយុទ្ធសាស្ត្រកាត់បន្ថយហានិភ័យអត្រាការប្រាក់ ហើយដែលជាពិសេសមិនត្រូវបានអនុញ្ញាតឱ្យប្រើប្រាស់នៅប្រាសាក់ឡើយ។

**ង. ផលប៉ះពាល់នៃអតិផរណា**

- អតិផរណាជាផ្នែកមួយដ៏សំខាន់សម្រាប់ ប្រាសាក់ ពីព្រោះវាបានផ្សារភ្ជាប់ទំនាក់ទំនងទៅនឹង អាជីវកម្មហិរញ្ញវត្ថុរបស់ប្រាសាក់ដូចជាការផ្តល់ឥណទាន ៨៧,៤៧% នៃទ្រព្យសកម្មសរុបដែលក្នុងនោះ ១២,៥៨% ឥណទានជាប្រាក់រៀល ០,១៤% ជាប្រាក់ថៃបាត និង ៨៧,២៩% ជាប្រាក់ដុល្លារអាមេរិកផងដែរ។
- សេដ្ឋកិច្ចប្រទេសកម្ពុជាត្រូវបានគេរំពឹងថានឹងកើនឡើង ៥,៤% ក្នុងឆ្នាំ២០២២ និងប្រហែល ៦% នៅក្នុងឆ្នាំ២០២៣។
- តាមកំណត់ត្រា ៥ ឆ្នាំចុងក្រោយបង្ហាញថាសន្ទស្សន៍ថ្លៃទំនិញប្រើប្រាស់ (CPI) ជាមធ្យមនៃបម្រែបម្រួលជាភាគរយធៀបនឹងខែដូចគ្នានៃឆ្នាំមុនគឺអត្រា ២,៥% ក្នុងមួយឆ្នាំ។
- មួយភាគធំនៃសេដ្ឋកិច្ចកម្ពុជាគឺប្រើប្រាស់ជាប្រាក់ដុល្លារអាមេរិក ហើយអត្រាប្តូរប្រាក់ក៏មានការបម្រែបម្រួលតិចតួចក្នុងរយៈពេល ១០ ឆ្នាំចុងក្រោយនេះ។
- អត្រាភាពអត់ការងារធ្វើស្ថិតក្នុងកម្រិត ០,៦% ក្នុងឆ្នាំ២០២១។
- ផលិតផលក្នុងស្រុកសរុបដុលនៅក្នុងប្រទេសកម្ពុជានឹងកើនឡើងក្នុងអត្រា ៥,១% (តាមរយៈរបាយការណ៍របស់មូលនិធិរូបិយវត្ថុអន្តរជាតិក្នុងខែមេសា ឆ្នាំ២០២២)។

**ច. គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល**

- កាត់បន្ថយពន្ធនៅលើវិស័យទេសចរណ៍ កែលម្អហេដ្ឋារចនាសម្ព័ន្ធ និងកាត់បន្ថយចំណាយលើថ្លៃប្រតិបត្តិការ។ កាត់បន្ថយថ្លៃឈប់សម្រាករយៈពេល ៦ ថ្ងៃក្នុងមួយឆ្នាំដើម្បីបង្កើនផលិតភាពផលិតកម្ម។
- រាជរដ្ឋាភិបាលបានត្រៀមសាច់ប្រាក់បម្រុងចំនួន ៣ ប៊ីលានដុល្លារអាមេរិក សម្រាប់ការពារ ផលប៉ះពាល់ដែលអាចកើតឡើងពីការរីករាលដាលនៃជំងឺកូវីដ-១៩ និងការផ្តាក់ការអនុគ្រោះពន្ធលើការនាំចេញទំនិញរបស់សហភាពអឺរ៉ុប (EBA)។

- បានត្រៀមសាច់ប្រាក់បម្រុងពី ៦០០ ដល់ ៨០០លានដុល្លារអាមេរិក សម្រាប់ផ្តល់កម្ចីដល់គ្រឹះស្ថានធនាគារ និងហិរញ្ញវត្ថុ ដើម្បីជម្រុញសេដ្ឋកិច្ចជាតិ។
- ពន្យារពេលបើកប្រាក់អតីតភាពការងារដល់និយោជិតសម្រាប់ឆ្នាំ២០២០។
- កម្ពុជាបានកាត់បន្ថយរាល់ការចំណាយសម្រាប់រយៈពេល ៣ ឆ្នាំ (ផែនការយុទ្ធសាស្ត្រ ២០២១-២០២៣)។
- រាជរដ្ឋាភិបាលបានកែសម្រួលវិធានការណ៍ក្នុងការធ្វើចត្តាឡីស័ក និងបានរៀបចំជាពិសេសសម្រាប់អ្នកវិនិយោគិនដែល មានសក្តានុពល អ្នកជំនាញបច្ចេកទេស និងអ្នកទីប្រឹក្សាយោបល់ដែលមកដល់ព្រះរាជាណាចក្រកម្ពុជា។
- រាជរដ្ឋាភិបាលកម្ពុជា គ្រោងនឹងដាក់ចេញនូវផែនការស្តារសេដ្ឋកិច្ចក្រោយជំងឺកូវីដ-១៩ ឆ្នាំ២០២១-២០២៣ ដោយផ្អែក លើវិធីសាស្ត្រចំនួន៣៖ ការរស់រានមានជីវិត កំណែទម្រង់ និងភាពធន់។ ផែនការនេះ ផ្តោតលើតម្លៃបន្ថែមខ្ពស់ទៅលើ ផលិតកម្ម កសិកម្ម ផលិតផលក្នុងស្រុក (SME) ពាណិជ្ជកម្មអេឡិចត្រូនិក និងទេសចរណ៍។

**វិធានការរបស់ធនាគារជាតិនៃកម្ពុជា**

- ធនាគារជាតិនៃកម្ពុជាបានស្នើសុំឱ្យស្ថាប័នធនាគារ និងគ្រឹះស្ថានមីក្រូហិរញ្ញវត្ថុកាត់បន្ថយថ្លៃសេវាលើការផ្តល់ប្រាក់កម្ចី និងលើកលែងការដាក់ពិន័យដល់អ្នកខ្ចីក្នុងអំឡុងឆ្នាំដែលកំពុងតែប្រយុទ្ធប្រឆាំង និងការរាតត្បាតនៃជំងឺកូវីដ-១៩ ។
- លើកទឹកចិត្តឱ្យបន្តផ្តល់ប្រាក់កម្ចីទៅលើវិស័យអាទិភាព រួមមាន វិស័យទេសចរណ៍ កាត់ដេរ សំណង់ និងវិស័យផ្សេងៗ ទៀត។
- បន្ថយអត្រាការប្រាក់ទៅលើប្រតិបត្តិការផ្តល់សន្ទនីយភាពមានការធានារហូតដល់អត្រា ០,៥% និងបញ្ចុះអត្រាការប្រាក់ ទៅលើមូលបត្រដែលអាចជួញដូរបាន។
- បន្ថយអត្រាការប្រាក់ទៅលើសមតុល្យប្រាក់បញ្ញើសរុបពី ៨% សម្រាប់ប្រាក់រៀល និង ១២,៥% សម្រាប់ប្រាក់ដុល្លារអាមេរិក ទៅ ៧% ។
- បន្ថយអនុបាតក្របខ័ណ្ឌសន្ទនីយភាពដល់កម្រិតសមស្របណាមួយប្រសិនបើមានភាពចាំបាច់។
- លើកទឹកចិត្តដល់គ្រប់គ្រឹះស្ថានមីក្រូហិរញ្ញវត្ថុទាំងអស់ និងអតិថិជនឱ្យប្រើប្រាស់សេវាហិរញ្ញវត្ថុតាមប្រព័ន្ធឌីជីថល ប្រសើរ ជាងការប្រើប្រាស់មូលប្បទានបត្រ និងសាច់ប្រាក់ក្នុងការទូទាត់ចំណាយ។
- ពន្យារពេលការអនុវត្តទ្រនាប់ដើមទុនខនស៊ើវ៉េសិន ៥០%។
- ធនាគារជាតិនៃកម្ពុជា ដាក់ចេញនូវគោលនយោបាយចំនួន ១០ ដើម្បីគាំទ្រដល់កំណើនសេដ្ឋកិច្ចរបស់ប្រទេសកម្ពុជាក្នុង ឆ្នាំ២០២២។

## ផ្នែកទី ៥ - ព័ត៌មានចាំបាច់ផ្សេងទៀតសម្រាប់ការការពារវិនិយោគិន

សញ្ញាប័ណ្ណសាជីវកម្មប្រាក់ ជាសញ្ញាប័ណ្ណទទួលបានការធានាពីស្ថាប័ន Credit Guarantee and Investment Facility (CGIF)។ យោងតាមប្រកាសស្តីពីការបោះផ្សាយលក់មូលបត្របំណុលជាសាធារណៈមិនមានលក្ខខណ្ឌតម្រូវឱ្យធ្វើ ចំណាត់ថ្នាក់លទ្ធភាពសងលើសញ្ញាប័ណ្ណសាជីវកម្មនោះទេ ប៉ុន្តែបុគ្គលធានាតម្រូវឱ្យមានចំណាត់ថ្នាក់លទ្ធភាពសង។

ភាពខ្លាំងរបស់ ស្ថាប័ន CGIF ចំពោះលទ្ធភាពនៃការទូទាត់សង៖

- “AA/A-9+” កម្រិតសកល (រយៈពេលវែង និងរយៈពេលខ្លី) ទស្សនវិស័យស្ថិរភាព កំណត់ដោយភ្នាក់ងារ វាយតម្លៃលទ្ធភាពសង S&P នៅថ្ងៃទី២២ ខែមិថុនា ឆ្នាំ២០១៨
- “gAAA/seaAAA/AAA” កម្រិតសកល/អាស៊ាន/ជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង RAM Rating នៅថ្ងៃទី១៦ ខែមករា ឆ្នាំ២០១៩
- “AAA” កម្រិតជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង MARC នៅថ្ងៃទី១៤ ខែមករា ឆ្នាំ២០១៩
- “AAA” កម្រិតជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង TRIS Rating នៅថ្ងៃទី១០ ខែតុលា ឆ្នាំ២០១៨
- “AAA” កម្រិតជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង Fitch Rating នៃប្រទេសឥណ្ឌូនេស៊ី នៅថ្ងៃទី១៥ ខែវិច្ឆិកា ឆ្នាំ២០១៨

សញ្ញាប័ណ្ណត្រូវបានធានាដោយស្ថាប័នCGIF ។ អនុលោមតាមការធានារបស់ស្ថាប័នCGIF ។ ស្ថាប័ននេះនឹងធ្វើការធានាដោយមិនអាចប្រកែកបាន និងមិនមានលក្ខខណ្ឌចំពោះភ្នាក់ងារតំណាងម្ចាស់មូលបត្របំណុល លើការទូទាត់សងទាំងស្រុង និងទៀងទាត់ពេលវេលានៃទំហំដែលធានា។ សម្រាប់គោលបំណងនៃការធានាដោយស្ថាប័ន CGIF «ទំហំដែលធានា» សំដៅដល់៖

- ទំហំប្រាក់ដើម និងការប្រាក់ណាមួយដែលហួសកាលកំណត់សង និងមិនបានទូទាត់សង (មិនថាទាំងស្រុង ឬមួយផ្នែក) ដោយក្រុមហ៊ុនបោះផ្សាយស្ថិតក្រោមលក្ខខណ្ឌនៃមូលបត្របំណុល និងកិច្ចព្រមព្រៀងអ្នកកាន់កាប់ មូលបត្របំណុល
- ការប្រាក់បង្គរនៃមូលបត្របំណុល និងចំណាយរបស់ភ្នាក់ងារតំណាងម្ចាស់មូលបត្របំណុលណាមួយ (ករណីនីមួយៗ ត្រូវបានកំណត់នៅក្នុងការធានារបស់ស្ថាប័ន CGIF)។

ទំហំដែលធានាជាលក្ខខណ្ឌនៃការធានាក្នុងទម្រង់ដែលបានភ្ជាប់ក្នុងឧបសម្ព័ន្ធ គ នៃលក្ខខណ្ឌនៃមូលបត្របំណុល (ការធានារបស់ស្ថាប័ន CGIF)។



ហត្ថលេខាអភិបាលរបស់បុគ្គលចុះបញ្ជីលក់មូលបត្រ

ថ្ងៃទី១១ ខែសីហា ឆ្នាំ២០២២

បានអាន និងឯកភាព



លោក Kwi Sang JUN

ប្រធានក្រុមប្រឹក្សាភិបាល



**គ្រឹះស្ថានមីក្រូហិរញ្ញវត្ថុ ប្រាសាក់ ម.ក**

អគារលេខ ២១២ ផ្លូវ ២៧១ សង្កាត់ទួលទំពូង ២ ខណ្ឌចំការមន រាជធានីភ្នំពេញ កម្ពុជា  
ទូរស័ព្ទ: ០២៣ ២២០ ១០២ | សេវាអតិថិជន: ០២៣ / ០៨៦ ៩៩៩ ៩១១ | ទូរសារ: ០២៣ ២១៦ ៣៦២ | ប្រអប់សំបុត្រ: ២៤១២  
អ៊ីម៉ែល: [info@prasac.com.kh](mailto:info@prasac.com.kh) | វេបសាយ: [www.prasac.com.kh](http://www.prasac.com.kh) | ចុះបញ្ជីពាណិជ្ជកម្មលេខ: ០០០១១៥៧  
គ្រឹះស្ថានឯកជន